



گورنر KATHY HOCHUL

فوری ریلیز کے لیے: 2023/2/4

گورنر HOCHUL نے اپریل کو ان فوجی بچوں کا مہینہ قرار دینے کا اعلان کیا جو فوج میں اپنے فرائض کی انجام دہی کے سلسلے میں اپنے والدین سے دور ہیں

انہوں نے ہدایات جاری کیں کہ اتوار، 2 اپریل کو پوری ریاست نیویارک میں تاریخی مقامات پر جامنی رنگ سے چراغاں کیا جائے

ریاست نیویارک کا محکمہ برائے سابق فوجیوں کی خدمات فوجی بچوں اور ان کے اہل خانہ کے لئے پورے مہینے ورچوئل اور بنفیس نفیس تقریبات کی میزبانی کرے گا

فوجیوں کے اہل خاندان ان مفت تقریبات میں رجسٹر ہونے کے لئے [DVSInfo@veterans.ny.gov](mailto:DVSInfo@veterans.ny.gov) کو ای میل بھیج سکتے ہیں۔

اعلامیہ یہاں پڑھیں

گورنر Kathy Hochul نے آج ایک اعلامیہ جاری کیا جس میں انہوں نے ماہ اپریل کو ان فوجی بچوں کا مہینہ قرار دینے کا اعلان کیا جو فوج میں اپنے فرائض کی انجام دہی کے سلسلے میں اپنے والدین سے دور ہیں اور انہوں نے ہدایات جاری کیں کہ اتوار، 2 اپریل کو پوری ریاست نیویارک میں تاریخی مقامات پر جامنی رنگ سے چراغاں کیا جائے۔ ریاست نیویارک کا محکمہ برائے سابق فوجیوں کی خدمات فوجی بچوں اور ان کے اہل خانہ کے لئے پورے مہینے ورچوئل اور بنفیس نفیس تقریبات کی میزبانی کرے گا۔ فوجیوں کے اہل خاندان ان مفت تقریبات میں رجسٹر ہونے کے لئے [DVSInfo@veterans.ny.gov](mailto:DVSInfo@veterans.ny.gov) کو ای میل بھیج سکتے ہیں۔

"نیویارک کے باسی یہ امر یقینی بنانے کے لئے پُر عزم ہیں کہ ہمارے ملک کے لئے قربانیاں دینے اور خدمات انجام دینے والے تمام افراد کو ان کے شاندار کام کے لئے پہچانا جائے، سراہا جائے، اور ان کا احترام کیا جائے،" گورنر Hochul نے کہا۔ "اکثر اوقات اس کا مطلب یہ ہوتا ہے کہ خاندانوں کے ساتھ گزارا گیا وقت زیادہ قیمتی بن جاتا ہے۔ میں فوجی بچوں کے اس مہینے کے دوران ان سروس ممبروں کے اہل خانہ کا شکریہ ادا کرنا چاہتی ہوں، اور مجھے امید ہے کہ وہ ریاست بھر میں منعقد کی جانے والی متعدد تقریبات سے ضرور لطف اندوز ہوں گے۔"

نیویارک سٹیٹ ڈویژن آف ویٹرنز سروسز کی ڈائریکٹر Viviana DeCohen نے کہا، "جذبہ خدمت اور قربانی کا مطلب ہمارے فوجی خاندانوں اور فوجی بچوں سے بہتر کوئی نہیں سمجھ سکتا۔ ہر روز، ان سے وہ مراعات اور مزے ترک کرنے کے لئے کہا جاتا ہے جنہیں ہم اپنی فطری حق سمجھتے ہیں۔ ہمیں فخر ہے کہ ہم نے اپنی ریاست اور قوم کے لئے ان فوجی بچوں کی خدمات کے اعتراف میں فوجی بچوں کا یہ مہینہ منانے کا اہتمام کیا ہے۔"

اتوار، 2 اپریل کو مندرجہ ذیل تاریخی مقامات اور عمارتوں پر چراغاں کیا جائے گا:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج

- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاکرا فالز
- "فرینکلن ڈی روزویلٹ" مڈ-ہڈسن برج
- البانی انٹرنیشنل ایئرپورٹ گیٹ وے
- MTA LIRR - Penn سٹیٹیشن پر ایسٹ اینڈ گیٹ وے
- ایری کینال پر فیئرپورٹ لفٹ پل
- ماننپیان ٹرین ہال

سابق فوجیوں کی خدمات کے محکمے نے فوجی بچوں اور خاندانوں کے لئے مندرجہ ذیل ورچوئل اور ذاتی طور پر شریک ہونے والی تقریبات کی میزبانی کرنے کے لئے نیویارک ریاست کے آس پاس کے کاروباری اداروں اور تنظیموں کے ساتھ بھی شراکت داری کی ہے، جو سب مفت ہیں:

- **ہفتہ، 22 اپریل دوپہر 1:00 بجے (آن لائن اور بالمشافہ شرکت): البانی میں USS Slater کا خصوصی دورہ - USS Slater** ریاستہائے متحدہ امریکہ میں سمندر پر تیرتا آخری تباہ کن ایسکارٹ ہے۔ انجن روم سے لے کر کپتان کے برج تک پورے جہاز کی سیر کریں، معلومات حاصل کریں کہ دوسری جنگ عظیم کے دوران سلیٹر پر خدمات انجام دینے والے ملاحوں کی زندگی کیسی رہی ہوگی، اور اپنے ذہنوں میں یہ تصور کریں کہ اگر آپ اس وقت عملے کے رکن ہوتے تو آپ کے روزمرہ فرائض کیا ہوسکتے تھے۔
- **اتوار، 23 اپریل دوپہر 12:30 بجے (آن لائن اور بالمشافہ شرکت): سیراکیوز کے روزمنڈ گیفورڈ چڑیا گھر میں ایشیائی ہاتھی کے جڑواں بچوں کو دیکھنے جائیں - اس چڑیا گھر میں حال ہی میں ایشیائی ہاتھی کے جڑواں بچے پیدا ہوئے ہیں۔ اس چڑیا گھر کی سیر گائڈ کے ساتھ کریں اور ہاتھی کے جڑواں بچوں اور وہاں موجود دیگر جانوروں کا نظارہ کریں۔**
- **ہفتہ، 29 اپریل صبح 10:00 بجے (آن لائن اور بالمشافہ شرکت): برونکس میں Yankee Stadium کا نجی دورہ - اس مشہور و معروف ہال پارک کے ان حصوں کا دورہ کریں جو عام طور پر صرف پیشہ ور ہال پلیئرز کو دیکھنے کو ملتے ہیں۔ جو افراد وہاں کا دورہ کرنے کا منصوبہ بنائیں گے انہیں یادگار تصاویر کھینچنے کے شاندار مواقع ملے گے۔**
- **اتوار، 30 اپریل دوپہر 12:30 بجے (آن لائن اور بالمشافہ شرکت): کولڈ اسپرنگ ہاربر میں Oheka Castle کا نجی دورہ - یہ فرانسیسی طرز کا قلعہ لانگ آئی لینڈ کے سب سے اونچے مقام پر 443 ایکڑ کے وسط میں واقع ہے۔ 1920 کی دہائی کے شاندار اور پروقار دور کے دوران اس حویلی میں پرتعیش پارٹیاں منعقد کی جاتی تھیں اور یہاں شاہی خاندان کے اراکین، سربراہان مملکت اور ہالی ووڈ کے ستارے باقاعدگی سے تفریح کرنے آتے تھے۔ یہ جگہ بعد میں Merchant Marine کے ریڈیو آپریٹرز کے لئے ایک سرکاری تربیتی اسکول بنا دی گئی تھی۔**

### سابق فوجیوں کی خدمات کے ڈویژن کے بارے میں

نیویارک کا سابق فوجیوں کی خدمات کا ڈویژن، جو 1945 سے سابق فوجیوں، سروس ممبران، اور فوجی خاندانوں کے لئے ریاست کی وکالت ایجنسی کے طور پر خدمات انجام دے رہا ہے، اس کا عزم ہے کہ تمام سابق فوجیوں، سروس ممبران، اور فوجی خاندانوں کی خدمت کرنے کے لئے پوری ایجنسی خدمات کی ایک وسیع تر رینج پر کام کرے گی، جس میں امریکہ کے سابق فوجیوں کے مراعات حاصل کرنے کے کلیم اور ایپلیس، امریکہ کے محکمہ دفاع میں دائر کردہ ڈسچارج اپ گریڈ کی ایپلیس، اور ریاست نیویارک کی مراعات اور فوائد کے کلیم سب شامل ہیں۔ سابق فوجیوں، سروس ممبران اور فوجی خاندانوں سے گزارش ہے کہ وہ ڈویژن سے **888-838-7697** پر رابطہ کریں یا [ان کی ویب سائٹ](#) پر بالمشافہ یا ورچوئل طریقے سے کسی تسلیم شدہ سابق فوجیوں کی مراعات کے مشیر کے

ساتھ رابطہ کریں تاکہ ان کی ضروریات پوری کی جا سکیں اور ان مراعات کا مکمل تخمینہ لگایا جا سکے جن کے وہ حقدار ہیں۔

DVS کو [Facebook](#), [Instagram](#) اور [Twitter](#) پر فالو کریں۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)